

علامات ایمان اور ان کی حلاوت

درس حدیث

مولانا عبداللطیف مدنی

حَدَّثَنَا قَيْمِيْهُ اللَّيْثُ عَنْ أَبِي الْهَادِ عَنْ مُحَمَّدِ بْنِ إِبْرَاهِيمَ بْنِ الْحَارِثِ عَنْ عَامِرِ بْنِ سَعْدٍ عَنِ الْعَبَّاسِ بْنِ عَبْدِ الْمُطَلِّبِ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ ذَاقَ طَعْمَ الْإِيمَانِ مَنْ رَضِيَ بِاللَّهِ رَبِّهِ وَبِالْإِسْلَامِ دِينِهِ وَبِمُحَمَّدٍ نَبِيًّا هَذَا حَدِيثٌ حَسَنٌ صَحِيحٌ .

ترجمہ: "حضرت عباسؓ سے روایت ہے کہ رسول اکرم صلی اللہ علیہ وسلم کا ارشاد ہے کہ اس شخص نے ایمان کا مزہ چکھا جو راضی ہو گیا۔ اللہ تعالیٰ کے رب ہونے پر اسلام کے دین ہونے پر اور محمد صلی اللہ علیہ وسلم کے نبی ہونے پر۔"

تشریح: اللہ تعالیٰ کے رب ہونے پر راضی ہونے کی علامت یہ ہے کہ اس کی تقدیر پر راضی رہے۔ رنج و تکلیف اور مصیبت میں اس کا گلہ شکوہ نہ کرے اور دین اسلام پر راضی ہونے کی علامت یہ ہے کہ اسلام کے احکام پر مضبوطی سے عمل پیرا ہو۔ کفر و جاہلیت کے رسم و رواج کے قریب نہ بھٹکے اور رسول اکرم صلی اللہ علیہ وسلم کی پیغامبری پر راضی ہونے کی پیچان یہ ہے کہ آپ صلی اللہ علیہ وسلم کی سنت کا اختیار کرے اور بدعت سے نفرت رکھئے اور جس کو یہ بات حاصل نہیں، اسے ایمان کے مزے کی خبر نہیں۔

حَدَّثَنَا أَبْنُ أَبِي عُمَرَ نَأَبْعَدُ الْوَهَابِ التَّقِيُّ عَنْ أَيُوبَ عَنْ أَبِي قَلَابَةَ عَنْ أَنَّسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ثَلَاثَ مَنْ كُنَّ فِيهِ وَجَدَ بِهِنَّ طَعْمَ الْإِيمَانِ مَنْ كَانَ اللَّهُ وَرَسُولُهُ أَحَبَّ إِلَيْهِ مِمَّا سَوَاهُمَا وَأَنْ يُحِبَّ السَّمْرَاءَ لَا يُحِبُّهُ إِلَّا لِلَّهِ وَأَنْ يُكْرَهَ أَنْ يَعُودَ فِي الْكُفُرِ بَعْدَ إِذَا نَفَدَهُ اللَّهُ مِنْهُ كَمَا يُكْرَهُ أَنْ يُقْدَفَ فِي النَّارِ هَذَا حَدِيثٌ حَسَنٌ صَحِيحٌ وَقَدْ رَوَاهُ قَبَادَةُ عَنْ أَنَّسٍ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ .

ترجمہ: حضرت انس بن مالکؓ سے روایت ہے کہ رسول اکرم صلی اللہ علیہ وسلم نے فرمایا جس شخص میں تین خصلتیں ہوں گی وہ ایمان کی حلاوت (مزہ) پائے گا۔ ایک یہ کہ اللہ اور اس کے رسول (صلی اللہ علیہ وسلم) کی محبت سب سے زیادہ ہو، دوسرا یہ کہ صرف اللہ تعالیٰ کے لیے کسی سے دوستی رکھے، تیسرا یہ کہ اس کو دوبارہ کافر بننا اتنا گوار ہو جیسے آگ میں ڈالا جانا۔

تشریح: حدیث شریف میں تین چیزوں کا ذکر ہے۔ ان میں سے پہلی یہ ہے کہ اللہ اور رسول اللہ صلی اللہ علیہ وسلم کی محبت دوسری تمام چیزوں کی محبت پر غالب ہو۔ اللہ تعالیٰ کی محبت تو اس لیے کہ وہی خالق و مالک و نعمت حقیقی ہے نیز محبت کے جتنے اسباب ہیں، جمال، کمال، احسان اور قرب سب اللہ میں پورے طور پر موجود ہیں اور سب سے زیادہ اللہ میں جمع ہیں۔ جمال، کمال اور احسان کا کام و اکمل ہونا تو ظاہر ہے محتاج بیان نہیں رہا۔ قرب تو اس کے لیے قرآن کریم کی شہادت کافی ہے۔

نَحْنُ أَقْرَبُ إِلَيْهِ مِنْ حَبْلِ الْوَرَيدِ (سورة ق)۔ "ہم شرگ سے زیادہ قریب ہیں۔"

هُوَمَعَكُمْ أَيْضًا كُنْتُمْ (سورہ حید)۔ "اور وہ تمہارے ساتھ ہے جہاں بھی تم ہو۔"

وَنَحْنُ أَقْرَبُ إِلَيْهِ مِنْكُمْ وَلَكُنْ لَا تُصْرُونَ (سورہ واتعہ)

"اور ہم اس کے زیادہ قریب ہیں تمہاری نسبت لیکن تم نہیں دیکھتے۔"

اللہ کے بہت قریب ہونے کا مطلب:

اللہ کے بہت قریب ہونے کا مطلب حضرت مولانا محمد قاسم نانوتویؒ نے ایک مثال دے کر سمجھایا ہے کہ مثلاً یہ دھوپ ہے جس میں گرمی بھی ہے اور روشنی بھی ہیں۔ فرض کرو اگر یہ دھوپ خود اپنی حقیقت کو معلوم کرنا چاہے اور اس سلسلہ میں حرکت فکریہ کرے تو اس حرکت فکریہ میں سب سے پہلے شمش پڑے گا اور اس کو یہ سمجھنا ہو گا کہ میں ایک حصہ اور ٹکڑا ہوں۔ اس نور کا جو سورج کی نیکیہ میں بھرا ہوا ہے تو ظاہر ہے کہ شمس کی حقیقت معلوم کرنے کے بعد وہ اپنی حقیقت معلوم کر سکتی ہے اور حرکت فکریہ میں شمش پہلے آیا اور اس کو اپنی حقیقت بعد میں آئے گی۔ معلوم ہوا کہ شمس دھوپ سے اس کی اپنی ذات و حقیقت سے بھی زیادہ قریب ہے۔ کیوں کہ حرکت میں جو چیز پہلے آئے وہی قریب ہے اور جو بعد میں آئے وہی بعید ہے۔ مثلاً تم ایک جگہ سے حرکت کر کے دور کے مقام پر چلنا چاہتے ہو۔ اس حرکت میں جو مقامات تم کو پیش آئیں گے وہ مقامات تمہارے زیادہ قریب ہیں پہ نسبت اس مقام کے جہاں تم جانا چاہتے ہو۔ فرق یہ ہے کہ اس میں حرکت عینی ہے اور اس میں حرکت فکریہ تھی۔ کلی طور پر اتنی بات سمجھ لیں کہ معلوم اگر اپنی حقیقت کو سمجھنا چاہے اور حرکت فکریہ کرے تو اس حرکت میں پہلے علت آئے گی۔ اس کے بعد معلوم ایسے نفس اور حقیقت کو سمجھ سکے گا۔ پس اگر ممکنات مثلاً ہم اپنی حقیقت کو سمجھنا چاہیں گے تو پہلے اللہ تعالیٰ کی ہستی کو معلوم کرنا پڑے گا۔ کیوں کہ ہم معلوم ہیں اور وہ علت ہے۔ ہمارا وجود ایک پرتو اور شعبہ ہے۔ اس کے وجود کا اور میں پہلے کہہ چکا ہوں کہ حرکت میں جو پہلے آئے وہ قریب ہے اور جو بعد میں آئے وہ بعید ہے تو اللہ تعالیٰ ہمارے نفس اور ہماری حقیقت کی پہ نسبت ہم سے زیادہ قریب ہو اور اسی طرز و طریقہ پر الٰہی اولی (ای اقرب) بالمومنین من انفسہم (احزاب) کہا جا سکتا ہے۔ کیوں کہ مومن من جیت ہو مومن۔ اگر اپنی حقیقت کو سمجھنے کے لیے حرکت فکری کرے تو اپنی ایمانی ہستی سے پیشتر رسول اکرم صلی اللہ علیہ وسلم کی معرفت حاصل کرنی پڑے گی۔ اس اعتبار سے کہہ سکتے ہیں کہ نبی کا وجود خود ہماری ہستی سے بھی زیادہ ہم سے نزدیک ہے۔

ان تمام چیزوں میں سے دوسرا چیز یہ ہے کہ جس شخص سے بھی محبت رکھے محض اللہ تعالیٰ کے لیے رکھے یعنی نہ تو دنیوی جلب منفعت مقصود ہو اور دفع مضرت۔ مثلاً کوئی شخص اسباب محبت میں سے (جمال، کمال، احسان اور قرب) کسی وصف سے بظاہر متصف نہ ہو لیکن مقنی اور تبع شریعت ہو۔ اسی وجہ سے اس کے ساتھ محبت ہو تو یہ محبت خالص اللہ کے لیے ہے۔ خلاصہ یہ ہے کہ پہلے جملہ میں اللہ تعالیٰ سے محبت اور اس سے تعلق کا بیان تھا۔ اور دوسرے جملہ میں مخلوق سے تعلق اور محبت کا ذکر ہے۔ گویا یوں فرمایا گیا کہ کامل مومن وہ ہے جو ان تمام تعلقات کا حق ادا کرے۔ حقوق اللہ کے ساتھ حقوق العباد کی ادائیگی کا بھی اہتمام کرے۔ جب انسان میں یہ دونوں وصف کامل ہو جائیں گے تو لازماً اسے ہر اس چیز سے نفرت ہوگی

جو اللہ و رسول اور صلحاء و مونین کے زندگیکے مبغوض ہے۔ اس لیے اسے دوبارہ کافر بننا اتنا گوار ہونا چاہیے جتنا آگ میں ڈالا جانا بلکہ اس سے زیادہ۔ اس لیے کسی سے محبت اس کے دشمن سے بعض کو لازم ہے اور یہ تیسری چیز کا بیان ہے۔
حلاوتِ ایمان سے کیا مراد ہے؟

حلاوتِ حسی یا حلاوت معنوی؟ اکثر شرائح فرماتے ہیں کہ حلاوت معنوی و قلبی مراد ہے کیونکہ ایمان کوئی حسی چیز نہیں ہے کہ اس کی حلاوت مراد ہو یعنی طاعت و عبادت میں دل کو شیرینی چیزی حلاوت محسوس ہو جیسا کہ قطب الاقطاب حضرت گنگوہیؒ نے اپنے ایک مکتوب میں لکھا جو حضرت نے اپنے شیخ حضرت حاجی امداد اللہ مہاجر کی خدمت میں لکھا تھا کہ بندہ کو محمد اللہ تین چیزیں حاصل ہیں جو حضن اللہ تعالیٰ کا فضل و کرم ہے۔ پہلی چیز ہے کہ اطراف و اکناف میں دوسو سے زائد طالب علم مجھ سے حدیث شریف پڑھ کر اپنی جگہ درس دے رہے ہیں۔ دوسری چیز یہ ہے کہ امور شرعیہ امور طبیعیہ کی مانند بن گئے ہیں یعنی امور شرعیہ کو چھوڑنے میں ویسی ہی تکلیف محسوس ہوتی ہے جیسی کہ بھوک، پیاس اور دھوپ سے طبعاً تکلیف ہوتی ہے اور امور شرعیہ کی طرف ویسی ہی رغبت ہوتی ہے۔ جیسی کہ انسان کو بھوک کے وقت روٹی کی طرف اور پیاس کے وقت ٹھنڈے پانی کی طرف طبعاً میلان ہوتا ہے۔ تیسری چیز یہ کہ مادح اور ذمam (یعنی تعریف اور نہاد کرنے والے) دونوں برابر معلوم ہوتے ہیں۔ یہ دوسری چیز جو حضرت گنگوہیؒ نے اپنے اس مکتوب میں لکھی ہے وہی دراصل طاعات سے لذت کا حصول ہے۔ جیسا کہ امام نووی اور دوسرے محدثین فرماتے ہیں کہ حلاوت معنوی مراد ہے۔ یعنی طاعات میں لذت محسوس ہونا اور اللہ و رسول اکرم صلی اللہ علیہ وسلم کی رضا مندی کے لیے بڑی سے بڑی تکالیف کو بخوبی برداشت کرنا اور اللہ و رسول کی خوشنودی کو تمام دنیا کے مال و ممتاع پر ترجیح دینا۔

بہجة النفوس شرح منتخب بخاری میں محدث کیبر عارف باللہ شیخ ابن ابی جرہہؓ فرماتے ہیں کہ سادات صوفیہ نے حلاوتِ حسی مرادی ہے اور فرماتے ہیں کہ سادات صوفیہ کی تحقیق ہی اس مسئلہ میں درست ہے۔ کیوں کہ صوفیہ نے حدیث کے لفظ کو بغیر تأمل کے اپنے ظاہر پر رکھا اور یہ بھی فرمایا کہ ہر بات ایسی ہے کہ اس کا ادراک وہی کر سکتے ہیں جو اس مقام تک پہنچ ہوں۔ لہذا اگر تمہیں محسوس نہیں ہوتی تو جنہیں محسوس ہوتی ہے۔ ان کی بات کو تسلیم کرو اور یہ دعویٰ مناسب نہیں کہ حدیث میں وہ مرتبہ یعنی حلاوتِ حسی مراد نہیں۔ کیونکہ ”ذوق ایں بادہ ندانی بخدا تانہ چشی“ اور شاعر نے بھی خوب کہا ہے:

اذلم ترا الہلال فسلم

لاناس رأوه بالابصار

جب چاند تھیں نظر نہ آئے تو جن لوگوں نے اسے آنکھوں سے دیکھا ہے۔ ان کے کہنے سے مان لو۔ پھر فرماتے ہیں کہ صحابہ کرام مثلاً حضرت بلال، حضرت عمار، حضرت خبیب اور سلف صالحین کے حالات شاہدِ عدل ہیں کہ وہ حلاوتِ حسی سے مخلوقات و مشرف ہوئے۔ (نصر الباری تیغیریسیر)